



گورنر KATHY HOCHUL

فوری ریلیز کے لیے: 2024/10/12

گورنر HOCHUL (ہوکول) نے پانی کے موجودہ بحران کے دوران وبائٹ ہال گاؤں میں ریاستی انسٹیٹنٹ مینجمنٹ ٹیم تعینات کی ہے

امدادی کاروائیوں میں معاونت کے لیے وبائٹ ہال میں ریاست نیو یارک کی انسٹیٹنٹ مینجمنٹ ٹیم کے آٹھ ارکان تعینات کیے گئے ہیں

ریاستی دفتر برائے انسٹیٹنٹ مینجمنٹ نے پانی کی بوتلوں کے 10 پیلیٹ اس گاؤں کو بھجوائے ہیں اور ساتھ 500 گیلن والی تین واٹر بفلوز اور دو 6,700 گیلن والے پانی کے ٹینکرز ہیں

ڈویژن برائے ملکی سلامتی اور ہنگامی خدمات، اور محکمہ جات برائے صحت اور ماحولیاتی تحفظ کے صحت اور ہنگامی صورتحال کے ماہرین امدادی کاروائیوں میں معاونت کے لیے موقع پر موجود ہیں

امریکن ریڈ کراس صبح 8 سے رات 8 بجے کے دوران وبائٹ ہال کے محکمہ آتشزدگی میں پانی تقسیم کر رہے ہیں

آج گورنر Kathy Hochul (کیتھی ہوکول) نے واشنگٹن کاؤنٹی میں وبائٹ ہال گاؤں میں جاری پانی کے بحران سے نمٹنے کے لیے ریاستی انسٹیٹنٹ مینجمنٹ ٹیم کے آٹھ ممبران تعینات کرنے کا اعلان کیا۔ یہ ایک کثیر ایجنسی/کثیر دائرہ اختیار والی ٹیم ہے جسے کسی حادثے کی صورت میں یا کسی تقریب کو محفوظ، مؤثر اور مستعدی سے منعقد کرنے کے لیے، موقع کی مناسبت، حجم یا پیچیدگی سے قطع نظر، ضرورت کے مطابق تعینات یا فعال کیا جا سکتا ہے۔ اس ویک اینڈ پر یہ صورتحال شروع ہونے سے اب تک ریاست نیو یارک نے ریاستی ڈویژن برائے وطن کی سلامتی اور ہنگامی خدمات (Division of Homeland Security and Emergency Services)، محکمہ صحت (Department of Health) اور محکمہ تحفظ ماحولیات (Department of Environmental Conservation) کا متعدد عملہ تعینات کیا نیز دیگر مزید وسائل بشمول پانی کے ٹینکرز اور پانی کی بوتلیں فراہم کر چکی ہے۔

"وبائٹ ہال گاؤں کو پانی کی موجودہ کمی کا سامنا ہونے کے دوران، جب تک ہم پانی کی معمول کی سطح بحال کرنے پر کام کر رہے ہیں، میں اپنی متاثرہ کمیونٹیز کی معاونت کے لیے ریاستی انسٹیٹنٹ مینجمنٹ ٹیم تعینات کر رہی ہوں،" گورنر Hochul (ہوکول) نے کہا۔ "میں اس بحران سے نمٹنے کے لیے رہائشیوں اور کاروباری اداروں کو تمام وسائل فراہم کرنے کے لیے پر عزم ہوں، اور میں اپنے ریاستی، مقامی اور بلانافع کام کرنے والے شراکت داروں کے ساتھ قریبی رابطے میں رہ کر یقینی بنانے کے لیے کام کر رہی ہوں کہ ہم وہ سب کچھ کریں جو ہم کر سکتے ہیں۔"

ریاست نیو یارک کی انسٹیٹنٹ مینجمنٹ ٹیم (Incident Management Team, IMT) کو تربیت یافتہ اہلکاروں کی ایک ٹیم کی شکل میں تعینات کیا جاتا ہے، جو ان متعدد شعبوں کی نمائندگی کرتے ہیں جو بڑے پیچیدہ وقوعہ جات، جن میں مقامی، ریاستی یا قبائلی وسائل کی ایک قابل ذکر تعداد کی ضرورت ہو، سے نمٹتے ہیں۔ تمام وقوعے کے دوران مکمل مقامی کنٹرول، اختیار اور ذمہ داری متعلقہ دائرہ اختیار والے درخواست کنندہ کے پاس رہتے ہیں جبکہ IMT ان کی نمائندگی میں وقوعہ سے نمٹنے میں معاونت فراہم کرتی ہے۔

اس ویک اینڈ کے دوران پانی کی کمی شروع ہونے سے اب تک امدادی کارروائی میں معاونت کے لیے ریاست نیو یارک، وہائٹ ہال گاؤں اور واشنگٹن کاؤنٹی سے رابطے میں رہی ہے۔ اب تک، ریاستی ڈویژن برائے وطن کی سلامتی اور ہنگامی خدمات پانی کے دس پیلیٹس، 500 گیلن والی تین واٹر بفلوز اور 6,700 گیلن والے دو واٹر ٹینکرز کمیونٹی کی پانی تک رسائی کو یقینی بنانے کے لیے تعینات کیے ہوئے ہے۔ ڈویژن کے دفتر برائے روک تھام اور انسداد آتشزدگی (Office of Fire Prevention and Control) نے XL قطر والا آگ بجھانے کا ہوز سسٹم بھی تعینات کیا ہے جس میں ایک ہوز ٹرک، 4500 فٹ بائی 8 انچ کا ترسیل کا ہوز اور پانی کی ترسیل میں معاونت کا ٹریلر شامل ہوتا ہے۔

مزید، ڈویژن نے ارد گرد کے علاقوں میں وائریس ایمرجنسی ایئرٹس بھیجنے میں بھی معاونت کی ہے اور اس کے دفتر برائے انٹراپریبل اینڈ ایمرجنسی کمیونیکیشنز (Office of Interoperable and Emergency Communications) نے علاقے میں رابطہ کاری کے اضافی وسائل تعینات کیے ہیں تاکہ امدادی ایجنسیز کے لیے ریڈیو اور سیلیولر کوریج میں بہتری آئے۔

ریاستی محکمہ صحت صورتحال کی مسلسل نگرانی کر رہا ہے۔ عملہ موقع پر موجود ہے اور کمیونٹی اور فراہم کنندگان کے ساتھ مل کر حسب ضرورت پمپ کی درکار مرمت کے حل اور تکنیکی معاونت فراہم کرنے پر کام کر رہا ہے۔ محکمے کے پاس دو موبائل فلٹریشن یونٹس بھی ہیں جن کو پانی کی اضافی فلٹریشن کی سہولت کے لیے بھیجا جا سکتا ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)